

Brussell, 3 ta' Diċembru 2024
(OR. en)

16475/24

Fajl Interistituzzjonali:
2024/0306(NLE)

FRONT 326
COWEB 200
MIGR 450

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' Novembru 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 546 final
Suġġett:	Proposta għal DEĊIŻJONI TAL-KUNSILL dwar l-iffirmar, f'isem l-Unjoni Ewropea, u l-applikazzjoni proviżorja tal-Ftehim bejn l-Unjoni Ewropea u l-Bożnija-Ħerzegovina dwar attivitajiet operazzjonali mwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Ħerzegovina

Id-delegazzjonijiet isibu meħmuż id-dokument COM(2024) 546 final.

Mehmuż: COM(2024) 546 final



IL-KUMMISSJONI
EWROPEA

Brussell, 28.11.2024
COM(2024) 546 final

2024/0306 (NLE)

Proposta għal

DEĊIŻJONI TAL-KUNSILL

dwar l-iffirmar, f'isem l-Unjoni Ewropea, u l-applikazzjoni proviżorja tal-Ftehim bejn l-Unjoni Ewropea u l-Bożnija-Herzegovina dwar attivitajiet operazzjonali mwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Wiehed mill-kompiti tal-Aġenzija Ewropea għall-Gwardja tal-Fruntiera u tal-Kosta (l-“Aġenzija”) huwa li tikkooopera ma’ pajjiżi terzi fir-rigward tal-oqsma koperti mir-Regolament dwar il-Gwardja Ewropea tal-Fruntiera u tal-Kosta (ir-Regolament (UE) 2019/1896) “inkluż permezz tal-istazzjonament operazzjonali possibbli ta’ timijiet tal-ġestjoni tal-fruntieri f’pajjiżi terzi”¹. B’mod speċifiku, l-Aġenzija, bħala parti mill-Gwardja Ewropea tal-Fruntiera u tal-Kosta, għandha tiżgura l-ġestjoni integrata Ewropea tal-fruntieri², li komponent minnha huwa l-kooperazzjoni ma’ pajjiżi terzi fl-oqsma koperti mir-Regolament (UE) 2019/1896, b’enfasi partikolari fuq pajjiżi terzi ġirien u pajjiżi ta’ oriġini jew ta’ tranżitu għall-migrazzjoni irregolari.³ L-Aġenzija tista’ tikkooopera mal-awtoritajiet ta’ pajjiżi terzi kompetenti fi kwistjonijiet koperti mir-Regolament sa fejn ikun meħtieġ għall-issodisfar tal-kompiti tagħha⁴ u tista’ twettaq azzjonijiet relatati mal-ġestjoni integrata Ewropea tal-fruntieri fit-territorju ta’ pajjiżi terzi soġġetti għall-qbil ma’ dan il-pajjiżi terzi.

Skont l-Artikolu 73(3) tar-Regolament (UE) 2019/1896, f’ċirkostanzi li jeħtieġu l-istazzjonament ta’ timijiet tal-ġestjoni tal-fruntieri mill-korp permanenti tal-Gwardja Ewropea tal-Fruntiera u tal-Kosta f’pajjiżi terzi fejn il-membri tat-timijiet jeżerċitaw setgħat eżekuttivi, għandu jiġi konkluż ftehim dwar l-istatus mill-Unjoni mal-pajjiżi terzi ikkonċernat. Tali ftehim dwar l-istatus għandu jkun ibbażat fuq il-mudell li l-Kummissjoni fasslet kif previst fl-Artikolu 76(1) tal-istess regolament. Il-Kummissjoni adottat dan il-mudell fil-21 ta’ Diċembru 2021⁵.

Il-Bożnija-Herzegovina tibqa’ pajjiż ta’ tranżitu importanti għall-migranti li jfittxu li jivvjagġaw lejn l-Unjoni Ewropea permezz tal-Balkani tal-Punent. Bejn Jannar u Settembru 2024, kwazi 17 000 każ ta’ qsim irregolari tal-fruntieri mad-dhul ġew irregistrati fil-fruntieri esterni tal-Unjoni Ewropea fuq ir-rotta tal-Balkani tal-Punent, madwar 90 fil-mija minn dawn kienu fil-fruntiera tal-Kroazja mal-Bożnija-Herzegovina. L-attivitajiet tal-Bożnija-Herzegovina wasslu wkoll għall-identifikazzjoni ta’ aktar minn 5 000 tentattiv addizzjonali ta’ qsim f’din it-taqsima matul l-istess perjodu.

Il-persuni f’moviment irregolari għadhom fil-mira ta’ gruppi kriminali organizzati involuti fil-facilitazzjoni ta’ dhul klandestin ta’ persuni u jinsabu f’riskju kbir ta’ ksur tad-drittijiet tal-bniedem tul ir-rotta. Iż-żieda fil-wasliet irregolari u ż-żieda sussegwenti fl-applikazzjonijiet għall-ażil qed ipogġu pressjoni sinifikanti fuq xi Stati Membri, u dan iwassal għall-htieġa ta’ azzjoni komuni u kkoordinata fil-livell tal-Unjoni bbażata fuq il-prinċipji tal-Patt ta’ kondivizzjoni ġusta tar-responsabbiltà u s-solidarjetà.

Fl-2017, il-Kummissjoni fethet negozjati mal-Bożnija-Herzegovina għal ftehim dwar l-istatus abbażi tar-Regolament preċedenti dwar il-Gwardja Ewropea tal-Fruntiera u tal-Kosta (ir-Regolament (UE) 2016/1624). In-negozjati ġew iffinalizzati b’suċċess bl-inizjalar tal-abbozz ta’ ftehim dwar l-istatus mill-Kummissjoni u l-Bożnija-Herzegovina f’Jannar

¹ L-Artikolu 10(1)(u) tar-Regolament (UE) 2019/1896 tal-Parlament Ewropew u tal-Kunsill tat-13 ta’ Novembru 2019 dwar il-Gwardja Ewropea tal-Fruntiera u tal-Kosta.

² L-Artikolu 71(1) tar-Regolament (UE) 2019/1896.

³ L-Artikolu 3(g) tar-Regolament (UE) 2019/1896.

⁴ L-Artikolu 73(1) tar-Regolament (UE) 2019/1896.

⁵ Il-Komunikazzjoni COM(2021) 829 - Mudell ta’ ftehim dwar l-istatus kif imsemmi fir-Regolament (UE) 2019/1896 tal-Parlament Ewropew u tal-Kunsill tat-13 ta’ Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624.

2019. Madankollu, il-ftehim dwar l-istatus ma ġiex iffirmat immedjatament u, ftit xhur wara li ġie inizjalat il-ftehim, ir-regolament imsemmi hawn fuq tħassar u ġie sostitwit bir-Regolament (UE) 2019/1896.

Minhabba li l-Bożnija-Ħerzegovina hija pajjiż terz ġar li għadu pajjiż importanti ta' tranżitu għall-migrazzjoni irregolari, il-valur tal-kooperazzjoni bejn l-Aġenzija Ewropea għall-Gwardja tal-Fruntiera u tal-Kosta u l-Pulizija tal-Fruntiera tal-Bożnija-Ħerzegovina għadu għoli daqs qatt qabel. Ftehim dwar l-istatus ibbażat fuq ir-Regolament (UE) 2019/1896 jippermetti l-iskjerament ta' timijiet tal-korpi permanenti tal-Gwardja Ewropea tal-Fruntiera u tal-Kosta fil-fruntieri tal-Bożnija-Ħerzegovina, inkluż ma' pajjiżi li mhumiex membri tal-Unjoni Ewropea u b'hekk jappoġġa lill-Pulizija tal-Fruntieri tal-pajjiż biex jiżguraw li kull min jidhol fil-pajjiż jagħmel dan f'konformità mal-legiżlazzjoni rilevanti.

Fit-18 ta' Novembru 2022, il-Kummissjoni rċeviet l-awtorizzazzjoni tal-Kunsill biex tiftaħ negozjati mal-Bożnija-Ħerzegovina kif ukoll mal-Montenegro, mas-Serbja u mal-Albanija, għal ftehim dwar attivitajiet operazzjonali li għandhom jitwettqu mill-Aġenzija Ewropea għall-Gwardja tal-Fruntiera u tal-Kosta f'dawk il-pajjiżi (jiġifieri ftehim dwar l-istatus abbazi tar-Regolament (UE) 2019/1896). Fit-30 ta' Novembru 2022, ġiet organizzata laqgħa mill-Kummissjoni mal-erba' pajjiżi msemmija hawn fuq, li fiha ġew enfasizzati l-punti godda prinċipali tal-mudell ta' ftehim dwar l-istatus. Il-Kummissjoni Ewropea, f'isem l-Unjoni Ewropea, u l-Bożnija-Ħerzegovina kellhom negozjati formali bil-hsieb ta' ftehim fit-23 ta' Mejju, is-16 ta' Lulju u s-6 ta' Settembru 2024 permezz ta' vidjokonferenza u fit-18 ta' Settembru 2024 f'Sarajevo. Il-Kunsill ġie infurmat regolarment dwar il-progress ta' dawn in-negozjati permezz tal-gruppi ta' ħidma rilevanti. Il-Kummissjoni tikkunsidra li l-oġettivi stabbiliti mill-Kunsill fid-direttivi ta' negozjati tiegħu ntlahqu u li l-ftehim hu aċċettabbli għall-Unjoni.

Meta mqabbel mal-mudell ta' ftehim dwar l-istatus, it-test innegozjat jipprovdi dispożizzjoni addizzjonali rigward il-proċedura ta' approvazzjoni interna tal-Pulizija tal-Fruntieri tal-Bożnija-Ħerzegovina għall-pjanijiet operazzjonali (l-Artikolu 4(3)); limitazzjoni fuq il-firxa ġeografika fejn il-korp permanenti jista' jwettaq il-kompiti tiegħu li tikkorrispondi mal-ġuriżdizzjoni territorjali tal-Pulizija tal-Fruntieri tal-Bożnija-Ħerzegovina (l-Artikolu 10(3)); dispożizzjoni addizzjonali li tippermetti lill-awtoritajiet rilevanti tal-Bożnija-Ħerzegovina jaċċessaw il-bini tal-Frontex b'permess mid-Direttur Eżekuttiv (l-Artikolu 11(5)); artikolu modifikat dwar il-privileġġi u l-immunitajiet li jikkorrispondi mad-dispożizzjonijiet dwar il-privileġġi u l-immunitajiet mogħtija lill-pajjiżi l-oħra fir-regjun – li jipprevedi immunità funzjonali għall-persunal skjerat mill-Frontex għal kwistjonijiet kriminali, ċivili u amministrattivi (l-Artikolu 12); dispożizzjoni li l-Aġenzija għandha tinforma lill-Pulizija tal-Fruntieri lil min ikunu nħargu d-dokumenti ta' akkreditazzjoni (l-Artikolu 14(6)); dispożizzjoni li tippermetti lill-Bożnija-Ħerzegovina titlob it-terminazzjoni tal-istazzjonament ta' membri individwali tal-persunal li jiksru l-ftehim dwar l-istatus, pjan operazzjonali jew ligi nazzjonali (l-Artikolu 18(7)); dispożizzjoni għall-applikazzjoni proviżorja tal-ftehim sakemm jidhol fis-seħħ (l-Artikolu 22(2)). Għall-kuntrarju ta' ftehimiet oħra dwar l-istatus, il-ftehim mal-Bożnija-Ħerzegovina jiddelimita ż-żona fejn il-membri tat-tim jistgħu jwettqu l-kompiti tagħhom biex tikkorrispondi ma' dak fejn jistgħu joperaw il-Pulizija tal-Fruntieri tal-Bożnija-Ħerzegovina, jiġifieri ż-żona li testendi 10 km 'l ġewwa mill-fruntiera u fil-punti ta' qsim tal-fruntiera – l-Artikoli 2 u 10 ġew aġġustati biex jirriflettu dan.

Bil-proposta meħmuża għal Deċiżjoni tal-Kunsill, il-Kummissjoni tipproponi l-iffirmar tal-Ftehim bejn l-Unjoni Ewropea u l-Bożnija-Ħerzegovina dwar attivitajiet operazzjonali

mwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina.

Is-sitwazzjoni tal-pajjiżi assoċjati ma' Schengen

Din il-proposta tibni fuq l-acquis ta' Schengen fil-qasam tal-ġestjoni tal-fruntieri esterni. Madankollu, l-Unjoni ma għandha l-ebda setgħa li tikkonkludi ftehim dwar l-istatus mal-Bożnija-Herzegovina b'mod li jorbot lin-Norveġja, lill-Iżlanda, lill-Iżvizzera jew lill-Liechtenstein. Sabiex jiġi żgurat li l-gwardji tal-fruntiera u persunal rilevanti ieħor mibgħut minn dawk il-pajjiżi lejn il-Bożnija-Herzegovina jibbenefikaw mill-istess status kif previst fil-ftehim futur dwar l-istatus, dikjarazzjoni meħmuża mal-ftehim dwar l-istatus għandha tiddikjara x-xewqa li jiġu konklużi ftehimiet simili bejn il-Bożnija-Herzegovina u kull wieħed minn dawk il-pajjiżi assoċjati.

Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li fihom l-Irlanda ma tihux sehem, f'konformità mad-Deciżjoni tal-Kunsill 2002/192/KE⁶; Għaldaqstant l-Irlanda mhix qed tiehu sehem fl-adozzjoni ta' din id-Deciżjoni u mhix marbuta biha u lanqas sugġetta għall-applikazzjoni tagħha. F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex qed tiehu sehem fl-adozzjoni ta' din id-Deciżjoni u mhijiex marbuta biha u lanqas sugġetta għall-applikazzjoni tagħha.

• **Konsistenza ma' politiki ohra tal-Unjoni**

It-tishih tal-kontrolli tul il-fruntieri tal-Bożnija-Herzegovina se jkollu impatt pożittiv fuq il-ġestjoni tal-fruntieri esterni tal-Unjoni kif ukoll il-fruntieri tal-Bożnija-Herzegovina nnifisha. Il-konklużjoni ta' ftehim dwar l-istatus tkun marbuta mal-oġettivi u l-prijoritajiet usa' għall-kooperazzjoni kif stabbiliti fil-Ftehim ta' Stabbilizzazzjoni u Assoċjazzjoni tal-Unjoni Ewropea mal-Bożnija-Herzegovina⁷.

Il-konklużjoni ta' ftehim dwar l-istatus tista' tappoġġa wkoll l-isforzi u l-impenji usa' tal-Unjoni Ewropea biex tiżviluppa aktar il-kapaċitajiet li jikkontribwixxu għall-ġestjoni tar-rispons għall-kriżijiet u li jippromwovu l-konverġenza dwar kwistjonijiet barranin u ta' sigurtà bejn l-Unjoni u l-Bożnija-Herzegovina.

2. BAŻI LEGALI, SUSSIDJARJETÀ U PROPORZJONALITÀ

• **Baži legali**

Il-baži legali għal din il-proposta hija l-Artikolu 77(2)(b) u (d) u l-Artikolu 79(2)(c) TFUE flimkien mal-Artikolu 218(5) TFUE.

Il-kompetenza tal-Unjoni Ewropea li tikkonkludi ftehim dwar l-istatus hija prevista b'mod esplicitu fl-Artikolu 73(3) tar-Regolament (UE) 2019/1896, li jiddikjara “[f]’ċirkostanzi li jirrikjedu l-istazzjonament f’pajjiż terz ta’ timijiet tal-ġestjoni tal-fruntieri mill-korp permanenti meta l-membri tat-timijiet se jeżerċitaw setgħat eżekuttivi, l-Unjoni għandha [...] tikkonkludi mal-pajjiż terz ikkonċernat ftehim dwar l-istatus”.

Skont l-Artikolu 3(2) tat-Trattat dwar il-Funzjonament tal-Unjoni Ewropea, l-Unjoni Ewropea għandha, fost l-oħrajn, ikollha kompetenza esklużiva li tikkonkludi ftehim internazzjonali

⁶ Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-acquis ta' Schengen, GU L 64, 7.3.2002, p. 20.

⁷ GU L 164, 30.6.2015, p. 2–547.

meta l-konkluzjoni tiegħu tkun prevista f'att leġislativ tal-Unjoni. L-Artikolu 73(3) tar-Regolament (UE) 2019/1896 jipprevedi li “l-Unjoni għandha [...] tikkonkludi mal-pajjiż terz ikkonċernat ftehim dwar l-istatus”. Konsegwentement, il-ftehim li għandu jigi ffirmat u konkluz mal-Bożnija-Herzegovina jaqa' taht il-kompetenza esklużiva tal-Unjoni Ewropea. F'konformità mal-Artikolu 73(3) tar-Regolament (UE) 2019/1896, il-ftehim dwar l-istatus propost huwa bbażat fuq il-mudell ta' ftehim adottat mill-Kummissjoni f'Diċembru 2021⁸.

- **Is-sussidjarjetà u l-proporzjonalità**

Il-ħtieġa għal approċċ komuni

Ftehim dwar l-istatus se jippermetti l-iskjerament fil-Bożnija-Herzegovina ta' timijiet tal-Gwardja Ewropea tal-Fruntiera u tal-Kosta mill-Aġenzija Ewropea għall-Gwardja tal-Fruntiera u tal-Kosta, bl-użu tal-possibiltajiet kollha offruti mir-Regolament (UE) 2019/1896. Mingħajr għodda bħal din, jistgħu jintużaw biss skjeramenti bilaterali mill-Istati Membri biex tiġi żviluppata u implimentata l-ġestjoni integrata Ewropea tal-fruntieri u biex il-Bożnija-Herzegovina tiġi appoġġata fil-ġestjoni ta' għadd sinifikanti ta' migranti li jfittxu li jgħaddu mit-territorju tagħha. Għalhekk huwa meħtieġ approċċ komuni biex jiġu ġestiti aħjar il-fruntieri tal-Bożnija-Herzegovina.

Id-dispożizzjonijiet tal-ftehim propost ma jmorru lil hinn minn dak li huwa meħtieġ biex jintlaħqu l-oġġettivi tiegħu, jiġifieri, abbażi tal-mudell ta' ftehim dwar l-istatus, li jkopri l-aspetti kollha li huma meħtieġa għat-tweġġ tal-azzjonijiet tat-timijiet tal-ġestjoni tal-fruntieri magħmulin mill-korp permanenti stazzjonat f'pajjiż terz fejn il-membri tat-timijiet se jeżerċitaw setgħat eżekuttivi, b'mod partikolari, l-ambitu tal-operazzjoni, id-dispożizzjonijiet dwar ir-responsabbiltà ċivili u kriminali, il-kompiti u s-setgħat tal-membri tat-timijiet, il-miżuri relatati mal-istabbiliment ta' uffiċċju antenna u l-miżuri prattiċi relatati mar-rispett tad-drittijiet fundamentali.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġislazzjoni eżistenti**

Billi dan se jkun ftehim ġdid, ma setgħet titwettaq l-ebda evalwazzjoni jew kontroll tal-idoneità tal-istrumenti eżistenti. L-ebda valutazzjoni tal-impatt ma hija meħtieġa għan-negozjati dwar il-ftehim dwar l-istatus.

- **Drittijiet fundamentali**

F'konformità mal-premessa 88 tar-Regolament (UE) 2019/1896, il-Kummissjoni se tivvaluta s-sitwazzjoni tad-drittijiet fundamentali rilevanti għall-oqsma koperti mill-ftehim dwar l-istatus fil-Bożnija-Herzegovina u se tinforma lill-Parlament Ewropew b'dan.

Il-ftehim previst se jkun fih miżuri prattiċi relatati mar-rispett tad-drittijiet fundamentali u se jiżgura li d-drittijiet fundamentali jiġu rispettati bis-siġħ matul l-attivitàjiet organizzati fuq il-bażi tal-ftehim. L-Artikolu 8(5) tal-ftehim se jipprevedi mekkaniżmu tal-ilmenti indipendenti u effettiv f'konformità mad-dispożizzjonijiet rilevanti tar-Regolament (UE) 2019/1896 biex jimmonitorja u jiżgura r-rispett għad-drittijiet fundamentali fl-attivitàjiet kollha organizzati fuq il-bażi tal-ftehim.

⁸ Il-Komunikazzjoni COM(2021) 829.

- **Il-protezzjoni tad-data**

Peress li d-dispożizzjonijiet tal-ftehim dwar l-istatus relatati mat-trasferiment ta' *data* personali ma jvarjawx sostanzjalment mill-mudell ta' ftehim dwar l-istatus, u f'konformità mar-Regolament (UE) 2019/1896, il-Kontrollur Ewropew għall-Protezzjoni tad-Data ma ġiex ikkonsultat dwar id-dispożizzjonijiet ta' dan il-ftehim dwar l-istatus.

4. IMPLIKAZZJONIJIET BAĠITARJI

Ftehim dwar l-istatus fih innifsu ma għandu l-ebda implikazzjoni finanzjarja. L-istazzjonament effettiv tat-timijiet ta' ġestjoni tal-fruntieri abbażi ta' pjan operazzjonali jkun jinvolvi kostijiet imġarrba mill-baġit tal-Aġenzija. Operazzjonijiet futuri taht ftehim dwar l-istatus se jiġu ffinanzjati permezz tar-rizorsi proprji tal-Aġenzija kif previst fiċ-ċiklu tal-baġit annwali tal-Unjoni.

Il-kontribuzzjoni tal-Unjoni għall-Aġenzija diġà tiffurma parti mill-baġit tal-Unjoni kif stabbilit fil-Konklużjonijiet tal-Kunsill għall-Ftehim dwar il-Qafas Finanzjarju Pluriennali.

5. ELEMENTI OHRA

- **Pjanijiet ta' implimentazzjoni u arranġamenti għall-monitoraġġ, l-evalwazzjoni u r-rapportar**

Il-Kummissjoni se tiżgura l-monitoraġġ xieraq tal-implimentazzjoni tal-ftehim dwar l-istatus.

Proposta għal

DEĊIŻJONI TAL-KUNSILL

dwar l-iffirmar, f'isem l-Unjoni Ewropea, u l-applikazzjoni proviżorja tal-Ftehim bejn l-Unjoni Ewropea u l-Bożnija-Herzegovina dwar attivitajiet operazzjonali mwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 77(2)(b) u (d) u l-Artikolu 79(2)(c) TFUE flimkien mal-Artikolu 218(5) tiegħu,

Wara li kkunsidra l-proposta tal-Kummissjoni Ewropea

Billi:

- (1) F'ċirkostanzi li jirrikjedu l-istazzjonament ta' timijiet tal-ġestjoni tal-fruntieri mill-korp permanenti tal-Gwardja Ewropea tal-Fruntiera u tal-Kosta f'pajjiż terz, li fih il-membri tat-timijiet se jeżerċitaw setgħat eżekuttivi, l-Artikolu 73(3) tar-Regolament (UE) 2019/1896¹ jitlob li jiġi konkluż ftehim dwar l-istatus mill-Unjoni mal-pajjiż terz ikkonċernat abbażi tal-Artikolu 218 tat-Trattat dwar il-Funzjonament tal-Unjoni Ewropea.
- (2) Fit-18 ta' Novembru 2022, il-Kunsill awtorizza lill-Kummissjoni biex tiftaħ negozjati mal-Bożnija-Herzegovina għal ftehim dwar attivitajiet operazzjonali mwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Herzegovina (il-“Ftehim”)².
- (3) Dawn in-negozjati ġew konklużi b'suċċess.
- (4) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li fihom l-Irlanda mhix qed tiegħu sehem, f'konformità mad-Deciżjoni tal-Kunsill 2002/192/KE³; għalhekk l-Irlanda mhix qed tiegħu sehem fl-adozzjoni ta' din id-Deciżjoni u mhix marbuta biha jew sugġetta għall-applikazzjoni tagħha.
- (5) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka⁴, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex qed tiegħu sehem fl-adozzjoni ta' din id-Deciżjoni u mhijiex marbuta biha u lanqas sugġetta għall-applikazzjoni tagħha. Ladarba din id-Deciżjoni tibni fuq l-acquis ta' Schengen, id-Danimarka għandha, f'konformità mal-Artikolu 4 ta' dak il-Protokoll, tiddeċiedi, fi żmien 6 xhur wara li l-Kunsill ikun iddeċieda dwar din id-Deciżjoni, jekk hijiex se timplimentaha fil-ligi nazzjonali tagħha.

¹ Ir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624, ĠU L 295, 14.11.2019, p. 1.

² ĠU L 300, 21.11.2022, p. 25.

³ Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiegħu sehem f'xi dispożizzjonijiet tal-acquis ta' Schengen, ĠU L 64, 7.3.2002, p. 20.

⁴ Il-Protokoll (Nru 22) dwar il-pożizzjoni tad-Danimarka, ĠU C 326, 26.10.2012, p. 299.

- (6) Għaldaqstant, jenhtieg li l-Ftehim jigi ffirmat f'isem l-Unjoni, soġġett għall-konklużjoni tiegħu f'data iktar tard. Id-Dikjarazzjoni meħmuża fir-rigward tal-Iżlanda, ir-Renju tan-Norveġja, il-Konfederazzjoni Żvizzera u l-Prinċipat tal-Liechtenstein jenhtieg li tigi approvata f'isem l-Unjoni.
- (7) Bil-ħsieb li tigi żgurata l-possibbiltà ta' skjerament urġenti tal-korp permanenti tal-Gwardja Ewropea tal-Fruntiera u tal-Kosta fit-territorju tal-Bożnija-Ħerzegovina, jenhtieg li l-Ftehim jigi applikat b'mod proviżorju.
- (8) F'konformità mat-Trattati, hija l-Kummissjoni li għandha tiżgura l-iffirmar tal-Ftehim, soġġett għall-konklużjoni tiegħu f'data aktar tard.
- (9) F'konformità mat-Trattati, hija wkoll il-Kummissjoni li għandha tiżgura n-notifika lill-Bożnija-Ħerzegovina tal-intenzjoni tal-Unjoni li tapplika l-Ftehim b'mod proviżorju mid-data tal-iffirmar tiegħu, sakemm jidhol fis-seħħ.

ADOTTA DIN ID-DEĊIŻJONI:

L-Artikolu 1

L-iffirmar tal-Ftehim bejn l-Unjoni Ewropea u l-Bożnija-Ħerzegovina dwar attivitajiet operazzjonali mwettqa mill-Aġenzija Ewropea għall-Gwardja tal-Fruntiera u tal-Kosta fil-Bożnija-Ħerzegovina huwa b'dan approvat f'isem l-Unjoni, soġġett għall-konklużjoni tal-imsemmi Ftehim.

It-test tal-Ftehim huwa meħmuż ma' din id-Deċiżjoni.

L-Artikolu 2

Id-Dikjarazzjoni meħmuża ma' din id-Deċiżjoni għandha tigi approvata f'isem l-Unjoni.

L-Artikolu 3

Il-Ftehim għandu jigi applikat b'mod provviżorju, skont l-Artikolu 22(2) tal-Ftehim, mid-data tal-firma tiegħu, sakemm jidhol fis-seħħ.

L-Artikolu 4

Din id-Deċiżjoni għandha tidhol fis-seħħ fid-data tal-adozzjoni tagħha.

Magħmul fi Brussell,

*Għall-Kunsill
Il-President*